

Brussell, 27 ta' Mejju 2024
(OR. en)

Fajl Interistituzzjonali:
2023/0083(COD)

9378/24
ADD 1

CODEC 1198
CONSOM 173
MI 455
COMPET 490
SUSTDEV 58
ENV 472
ENER 212
DIGIT 130
IND 236

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' DIRETTIVA TAL-PARLAMENT EWROPEW U TAL-KUNSILL dwar regoli komuni għall-promozzjoni tat-tiswija ta' oġġetti u li temenda r- Regolament (UE) 2017/2394, id-Direttivi (UE) 2019/771 u (UE) 2020/1828 (l-ewwel qari) - Adozzjoni tal-att leġiżlattiv = Dikjarazzjoni

Dikjarazzjoni kongunta mill-Estonja u l-Latvja

L-Estonja u l-Latvja jappoġġaw l-oġġettivi ewlenin tad-Direttiva li tippromwovi l-konsum sostenibbli u ttejjeb il-funzjonament tas-suq intern, u b'hekk tippromwovi l-ekonomija ċirkolari u l-protezzjoni ambjentali. Fl-istess ħin, nemmnu li l-miżuri adottati biex jintlaħqu dawn l-għanijiet għandhom joffru valur miżjud suffiċjenti u jkunu effettivi fil-prattika.

Għalkemm il-proposta inizzjali tgiebet sa ċertu punt (inkluż matul it-trilogi), għadna m'aħniex kompletament konvinti li l-miżuri kollha introdotti huma xierqa u meħtieġa biex jintlaħqu l-oġġettivi tad-Direttiva (jiġifieri l-obbligu tal-manifattur li jsewwi u emendi għad-Direttiva dwar il-Bejgħ ta' Oġġetti trasposta reċentement). Izda dak li tikseb il-proposta huwa **piż amministrattiv addizzjonali** għan-negozji u l-Istati Membri, u informazzjoni żejda għall-konsumaturi.

B'mod partikolari, it-tħassib ewlieni tagħna mill-bidu kien u għadu l-pjattaforma online.

L-ewwel nett, m'aħniex konvinti li l-konsumatur medju jużaha biex ifittex informazzjoni dwar il-fornituri tas-servizzi tat-tiswija. Fis-soċjetà tal-lum xprunata mit-teknoloġija, il-konsumaturi diġà għandhom aċċess għal magni tat-tiftix u l-midja soċjali differenti, li huma konvenjenti biex isibu malajr u b'mod effiċjenti l-informazzjoni meħtieġa.

It-tieni nett, għalkemm inqisu li l-Pjattaforma Ewropea unika hija għażla aħjar meta mqabbla ma' 27 pjattaforma nazzjonali, ninsabu mħassba dwar il-piż amministrattiv li l-ġestjoni tat-taqsimiet nazzjonali ġgħib lill-Istati Membri. Għalhekk, m'aħniex favur li r-responsabbiltà li jiġi żgurat il-funzjonament tat-taqsimiet nazzjonali ta' pjattaforma għall-UE kollha titqiegħed fuq l-Istati Membri minhabba spejjeż differenti relatati mal-amministrazzjoni, ir-registrazzjoni u s-servizz tal-utenti. Dan huwa partikolarment oneruż għal Stati Membri iżgħar, bħall-Estonja u l-Latvja. Barra minn hekk, il-frammentazzjoni tas-suq intern tista' sseħħ fost l-UE, jekk kull Stat Membru jkollu l-possibbiltà li jimponi kundizzjonijiet għar-registrazzjoni u l-aċċess għall-pjattaforma. L-impożizzjoni ta' kundizzjonijiet addizzjonali tkun partikolarment ta' piż għas-sewwejjja ż-żgħar, li għalhekk ma jużawx il-pjattaforma, u b'hekk jonqsu l-kompetittività u l-vizibbiltà tal-intraprendituri ż-żgħar.

Bħala konklużjoni, aħna tal-fehma li l-iżgurar tal-funzjonament tat-taqsimiet nazzjonali tal-Pjattaforma Ewropea huwa ta' piż sproporzjonat u jwassal għal spejjeż irragonevoli għall-Istati Membri. Għadna niddubitaw ħafna jekk pjattaforma online tipprovdix valur miżjud suffiċjenti biex tiġġustifika l-impożizzjoni ta' tali obbligu fuq l-Istati Membri. Inkunu nistgħu nappoġġaw l-introduzzjoni tal-pjattaforma Ewropea biss bil-kundizzjoni li l-Kummissjoni tkun unikament responsabbli għall-iżvilupp, il-ġestjoni u l-iżgurar tal-funzjonament tal-pjattaforma (inkluż it-taqsimiet nazzjonali).

Fid-dawl ta' dan ta' hawn fuq, sfortunatament l-Estonja u l-Latvja ma jistgħux japprovaw it-test finali.